

महिनत

– खीअलदास 'फ़ानी'

(1914 ई. – 1995 ई.)

कवि परिचय-

खीअलदास 'फ़ानी' जो जनमु सन् 1914 ते शिकारपुर में थियो हो ऐं देहांत 1995 में थियो। हिन साहिब सज़ी ज़िंदगी हिक आदर्शी उस्ताद जे रूप में गुज़ारी। प्रिंसीपाल जे पद तां रिटायर कयाई। शहर जे फ़न जी खेसि ख़ासि ज़ाण हुई। 'सामूंडी लहरूं', 'सिक सोजु ऐं साज' ऐं 'ख़िज़ां जी खुशबू पीला पन' संदसि काव्य संग्रह आहिनि।

1. सुबुह सवेरो उभ मां आयो,
सिज जहिंजो प्रकाश पसायो ।
2. धरती रात जी चादर लाहे,
निंड मां झटि पटि जागी आहे ।
3. वेई हली संसार मां सुस्ती,
सभ में आई चाह ऐं चुस्ती ।
4. नँढिड़ा डिधिड़ा कोमल किरणा,
चिलकनि चिमकनि जगमग झरणा ।
5. हेडांहं हारी हरु थो खेड़े,
होडांहं माल्ही गुल फुल मेड़े ।
6. बाग में भंवरनि जी जूँ जूँ,
माखीअ जे मखियुनि जी भूँ भूँ ।

7. हर कोई हथ पर हणे थो,
सभ कहिं खे कमु कारि वणे थो ।
8. आहे कमाल सजो कुदरत जो,
मेवो आहे मिठो महिनत जो ।
9. जो न मेहनत खां मुहुं मोडे,
'फानी' जीवति सो ई जोडे ।

नवां लफ्ज :

उभु = आसमान

झटिपटि = तमाम जल्दी, तुरि

डिघिड़ा = लंबा

हारी = किसान

खेड़णु = जोतणु, सिंचाई करणु

पसायो = फैलायो

चाह = इच्छा

चिलक = चमकार, चमको, तजिलो

हरु = खेत

जूं जू = भंवरनि जो आवाज

❖ अभ्यास ❖

सुवालु 1. हेठियनि सुवालनि जा जवाब डियो-

- (1) सिजु प्रकाश कीअं फहिलाए थो?
- (2) संसार मां सुस्ती कीअं वजे थी?
- (3) हारी छा छा कनि था?
- (4) कम कारि जी महिमा लिखो।

सुवालु 2. 'महिनत' बैत ज़रिए खीअलदास 'फानी' कहिड़ो संदेश डिनो आहे?

सुवालु 3. "धरती रात जी चादर लाहे,
निंड मां झटिपटि जागी आहे।"

मथियुनि सिटुनि जी अँदिरिं माना खोले समुझायो।

